

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrī paiyambāḍi cēṭṭalūr sundaragōpālācārya viracitaṃ*

**॥ śrī vēdāntācāryadaśakam ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī vēdāntācāryadaśakam ॥

ācāryapañktimañihāralatā vibhāti

śrutyañcalāryaparibhūṣitanāyakaśrīḥ ।

nānāsugandhasumasaṅgrathitābhirāmā

saṃphullapadmasubhagā navamālikēva ॥ 1 ॥

yatsūktiradya yatirājavacō'mṛtābdhi -

sārapradānacaturā bhavatāpahantrī ।

sañjīvanāya jagatāṃ bhavati prakāmaṃ

bhūtyai sa nō bhavatu vēṅkaṭanāthasūriḥ ॥ 2 ॥

yadgrantharāśīṣu tu yaṃ kamapīha martyaḥ

sārthaṃ gurōḥ paṭhati dēvasamarcitaḥ syāt ।

tādṛgviśiṣṭavibhavō nigamāntasūriḥ

ābhāti pūrvaguruvaryamiladguṇaughāḥ ॥ 3 ॥

vitṛāsinī kumativargapiśācikānāṃ

saṃrakṣiṇī nigamaviśrutasatpathasya ।

saṃsthāpanī yatipatipravarāśayasya

samyak vibhāti nigamāntagurūktidhārā ॥ 4 ॥

sadyaḥ praphullasumasōdaraśabdamālā

saṅgumbhanaikanipuṇō nigamāntasūriḥ ।

sañjīvanāya jagatāṃ bahusūktidhārāṃ

dhārādharō jalamiva pravavarṣa kāmam ॥ 5 ॥

kvāpi prakāmagahanāḥ kvacidacchasaumyāḥ  
kutrāpi karkaśatamāḥ saralāḥ kvacicca |  
sandarbhanighnasubhagā vacasāṃ vibhāgāḥ  
sañjīvayanti sakalān nigamāntasūrēḥ || 6 ||

śrīlakṣmaṇāśayahitāḥ vibudhapramōda  
saṃpādikāḥ vimatanigrahabaddhadīkṣāḥ |  
śrīvēdamauliguruvāktatayō vibhānti  
saumitripūrvajaśarā iva landhalakṣyāḥ || 7 ||

śrīvēṅkaṭādripatimandiradivyaḥṇṭā  
yadbhūmikāgrahaṇataḥ pṛthukīrtimāpa |  
śrutyantadēśikamaṇiḥ sa hi nāthamukhya -  
satsaṃpradāyaparirakṣaṇadakṣa āsīt || 8 ||

yatpaṅkajāstutirakiñcanavarṇicitta  
tuṣṭyai suvarṇamayavarṣakarī babhūva |  
śrīmān udārahṛdayō guruvaryacandraḥ  
kṣēmāya vō bhavatu sarvakalābhipūrṇaḥ || 9 ||

śrīvēdamauligurusūktisudhāsra vantī  
nyāsākhyasasyanivahaṃ parivardhayantī |  
śrēyō diśatyavirataṃ śaraṇāgatānāṃ  
lakṣmī sahāyapadapaṅkajabhōgarūpam || 10 ||

śrīmānayaṃ kuvalayōllasanapravīṇaḥ  
sadbhiḥ sadā parigataḥ pracuraparakāśaḥ |  
pūrṇaḥ kalābhiriha dēśikaśītabhānuḥ  
prōnmūlayatyakhilamōhamayīṃ tamisrām || 11 ||

*sattarkakarkaśanakhāṅkuśabhinnaduṣṭa -  
vādībhakum̐bhanigalanmaṇihārayaṣṭyā |  
saṃbhūṣayan śrutivadhūkucakumbhayugmaṃ  
mōdaṃ dadāti kavītārkikasim̐hasūriḥ || 12 ||*

*śrīkauśikānvayasudhōdadhipūrṇacandra -  
śrīvāsarāghavasutō gurubhaktivaśyaḥ |  
ācāryasaptaśatavarṣamahōtsavē'smin  
stōtraṃ samarpayati sundaragōpanāmā || 13 ||*

*|| iti śrī vēdāntācāryadaśakam̐ samāptam ||*